

ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກພາບ ວັດທະນາຖາວອນ

ພາລະບົດບາດ
ໜ່ວຍງານວິຊາການ ສ້າງຄວາມເຂັ້ມໃຫ້ລະບົບສາທາລະນະສຸກ

ໂດຍ
ຄະນະກຳມະການ ປະສານງານ ກອງທຶນໂລກ
2015

ຈຸດປະສົງໂດຍລວມ:

ເພື່ອກະກຽມບົດສະເໜີຂໍທຶນ ໂຄງການການສ້າງຄວາມເຂັ້ມແຂງໃຫ້ລະບົບສາທາລະນະສຸກ ເພື່ອສົ່ງໃຫ້ຄະນະກຳມະການປະສານງານກອງທຶນໂລກ ຕາມລະບຽບການຂອງກອງທຶນໂລກ ເຊິ່ງແນ່ໃສ່ການສະໜັບສະໜູນບັນດາກິດຈະກຳຫຼັກທາງດ້ານການບໍລິຫານຄຸ້ມຄອງ, ບຸກຄະລາກອນ ດ້ານສາທາລະນະສຸກ ແລະ ລະບົບຂໍ້ມູນຂ່າວສານດ້ານສາທາລະນະສຸກ ຂອງລະບົບສາທາລະນະສຸກ ໃນ ສປປ ລາວ.

I. ປະຫວັດຄວາມເປັນມາ:

1. ປະຫວັດຫຍໍ້

- ຄະນະກຳມະການ ປະສານງານ ກອງທຶນໂລກ, ກະຊວງສາທາລະນະສຸກ ແລະ ໂຄງການຕ້ານສາມພະຍາດໄດ້ຕັດສິນໃຈຮ່ວມກັນ ໃນການສ້າງບົດສະເໜີຂໍທຶນສະເພາະໂຄງການ ການສ້າງຄວາມເຂັ້ມແຂງໃຫ້ລະບົບສາທາລະນະສຸກ.
- ສາມຂົງເຂດຫຼັກທີ່ນອນຢູ່ໃນ ບົດສະເໜີໂຄງການ ການສ້າງຄວາມເຂັ້ມແຂງໃຫ້ລະບົບສາທາລະນະສຸກລວມມີ: ການຄຸ້ມຄອງບໍລິຫານ, ບຸກຄະລາກອນດ້ານສາທາລະນະສຸກ ແລະ ລະບົບຂໍ້ມູນຂ່າວສານດ້ານສາທາລະນະສຸກ.
- ໂຄງການຕ້ານສາມພະຍາດ ໄດ້ແບ່ງທຶນທີ່ກອງທຶນໂລກໄດ້ຈັດສັນໃຫ້ ແກ່ໂຄງການການສ້າງຄວາມເຂັ້ມແຂງໃຫ້ລະບົບສາທາລະນະສຸກຄື ໂຄງການຕ້ານພະຍາດໄຂ້ຍຸງ 2,0 ລ້ານໂດລາສະຫະລັດ, ໂຄງການຕ້ານເອດ 1,0 ລ້ານໂດລາສະຫະລັດ, ໂຄງການຕ້ານວັນນະໂລກ 0,70 ລ້ານໂດລາສະຫະລັດ, ລວມທັງໝົດ 3,7 ລ້ານໂດລາສະຫະລັດ.
- ການສ້າງບົດສະເໜີໂຄງການ ການສ້າງຄວາມເຂັ້ມແຂງໃຫ້ລະບົບສາທາລະນະສຸກ ແມ່ນຊີ້ນຳໂດຍຄະນະກຳມະການປະສານງານກອງທຶນໂລກ ແລະ ຄົ້ນຄວ້າສັງລວມໂດຍໜ່ວຍງານວິຊາການ ສ້າງຄວາມເຂັ້ມແຂງ ໃຫ້ລະບົບສາທາລະນະສຸກ.
- ການສ້າງບົດສະເໜີໂຄງການ ການສ້າງຄວາມເຂັ້ມແຂງໃຫ້ລະບົບສາທາລະນະສຸກໄດ້ຮັບການຊ່ວຍເຫຼືອຈາກອົງການ AFD FEI 5% Initiative ປະກອບດ້ວຍທຶນງານຜູ້ຊ່ວຍຊານຈຳນວນ 3 ທ່ານ.

2. ພາກທົ່ວໄປ

ຄະນະກຳມະການປະສານງານກອງທຶນໂລກ ປະຈຳ ສປປ ລາວ ໄດ້ຮັບການສະໜັບສະໜູນໂດຍກອງທຶນໂລກ ຕ້ານ 3 ພະຍາດ (ວັນນະໂລກ, ເຮສໄອວີ/ພະຍາດເອດ ແລະ ໄຂ້ຍຸງ), ແລະ ສົມທົບກັບຄວາມພະຍາຍາມອື່ນໆ ເພື່ອປັບປຸງບັນດາໜ້າທີ່ແລະພາລະບົດບາດທີ່ສຳຄັນ ໃນລະບົບສາທາລະນະສຸກ ຂອງ ສປປ ລາວ.

ກອງທຶນໂລກ, ໂດຍຜ່ານຄະນະກຳມະການປະສານງານປະຈຳປະເທດ, ໄດ້ສະໜັບສະໜູນ ແລະ ການຊຸກຍູ້ລັດຖະບານ ແລະ ກະຊວງສາທາລະນະສຸກ ໃນການຄວບຄຸມພະຍາດຕິດຕໍ່ ແລະ ສ້າງຄວາມເຂັ້ມແຂງໃຫ້ລະບົບສາທາລະນະສຸກ.

ລັດຖະມົນຕີກະຊວງສາທາລະນະສຸກ ໄດ້ແຕ່ງຕັ້ງໜ່ວຍງານວິຊາການ ສ້າງຄວາມເຂັ້ມແຂງໃຫ້ລະບົບສາທາລະນະສຸກ ໂດຍອອກ ດຳລັດ ສະບັບເລກທີ 1193/ສທ ລົງວັນ 22 ພຶດສະພາ 2014.

ໜ່ວຍງານວິຊາການ ສ້າງຄວາມເຂັ້ມແຂງໃຫ້ລະບົບສາທາລະນະສຸກ ແມ່ນມີໜ້າທີ່ປະສານງານ ເພື່ອພັດທະນາບົດສະເໜີໂຄງການໃຫ້ສົມບູນ ເພື່ອຍື່ນສະເໜີ ໂດຍຜ່ານຄະນະກຳມະການປະສານງານ ໃຫ້ກອງທຶນໂລກ ໃນການຂໍທຶນສະໜັບສະໜູນຕາມຄວາມຮຽກຮ້ອງຕ້ອງການໃນແຕ່ລະໜ້າວຽກ, ທີ່ສອດຄ່ອງກັບກອບການປະຕິຮູບຂົງເຂດສາທາລະນະສຸກແຫ່ງຊາດ, ເຊິ່ງຕິດພັນກັບແຜນຍຸດທະສາດເພື່ອຄວບຄຸມ 3 ພະຍາດ, ແຜນຍຸດທະສາດ ເພື່ອສຸຂະພາບແມ່ ແລະ ເດັກ ແລະ ເລັ່ງໃສ່ກຸ່ມເປົ້າໝາຍ ທີ່ບໍ່ສາມາດເຂົ້າເຖິງການບໍລິການ.

ໜ່ວຍງານວິຊາການ ສ້າງຄວາມເຂັ້ມແຂງໃຫ້ລະບົບສາທາລະນະສຸກ ປະກອບດ້ວຍ ພະນັກງານອາວຸໂສ ແລະ ພະນັກງານວິຊາການ ຈາກບັນດາກົມກອງ ທີ່ກ່ຽວຂ້ອງຂອງກະຊວງສາທາລະນະສຸກ ທີ່ໄດ້ຮັບມອບໝາຍໃຫ້ມາ ຮ່ວມໃນວຽກງານ ການພັດທະນາບົດສະເໜີໂຄງການ ສະມາຊິກໜ່ວຍງານວິຊາການ ສ້າງຄວາມເຂັ້ມແຂງໃຫ້ລະບົບສາທາລະນະສຸກ ໄດ້ເຮັດວຽກເປັນກຸ່ມຍ່ອຍ ໂດຍ ປະສານສົມທົບກັບບັນດາຄູ່ຮ່ວມງານດ້ານການພັດທະນາ ເພື່ອໃຫ້ສອດຄ່ອງກັບແຕ່ລະແຜນງານ ໃນ 3 ຂົງເຂດ (ພາກ) ຂອງລະບົບສາທາລະນະສຸກ¹.

II. ພາລະກິດ

1. ສົ່ງເສີມໃຫ້ມີ ການປະສານງານ, ການມີສ່ວນຮ່ວມ ແລະ ແລກປ່ຽນວິໄສທັດ ລະຫວ່າງຂະແໜງການແລະ ກົມກອງທີ່ກ່ຽວຂ້ອງ ຂອງກະຊວງສາທາລະນະສຸກ ເພື່ອສ້າງຄວາມເຂັ້ມແຂງໃຫ້ລະບົບສາທາລະນະສຸກ ຂອງ ສປປ ລາວ.
2. ເສີມຂະຫຍາຍຄູ່ຮ່ວມງານ ແລະ ສ້າງຄວາມເປັນເອກະພາບ ໂດຍການປະສານງານ ຂອງໜ່ວຍງານວິຊາການ ສ້າງຄວາມເຂັ້ມແຂງໃຫ້ລະບົບສາທາລະນະສຸກ ແລະ ກຸ່ມຍ່ອຍ.
3. ອໍານວຍຄວາມສະດວກໃຫ້ແກ່ການສົນທະນາ ແລະ ປຶກສາຫາລື ກ່ຽວກັບແຜນຍຸດທະສາດ ລະບົບສາທາລະນະສຸກ ແລະ ບັນດາກິດຈະກຳຕ່າງໆ, ໂດຍອີງໃສ່ນະໂຍບາຍແຫ່ງຊາດ ແລະ ແຜນຍຸດທະສາດຂອງ ຂະແໜງການຕ່າງໆ.

III. ຍຸດທະສາດ

1. ສະໜັບສະໜູນ ແລະ ສ້າງຈິດສຳນຶກ ກ່ຽວກັບບັນຫາທີ່ພົວພັນກັບລະບົບສາທາລະນະສຸກ ໃນລະດັບຊາດ ແລະ ລະດັບແຂວງ.
2. ເພີ່ມທະວີການຮ່ວມມື ແລະ ຄວາມພະຍາຍາມ ເພື່ອຮັບປະກັນວ່າບັນດາຊ່ອງຫວ່າງຂອງລະບົບໄດ້ຖືກນຳ ສະເໜີແລະສົນທະນາຫາວິທີແກ້ໄຂໃນລະດັບຊາດ.
3. ປັບປຸງການເຂົ້າເຖິງຂໍ້ມູນຂ່າວສານກ່ຽວກັບການສ້າງຄວາມເຂັ້ມແຂງໃຫ້ລະບົບສາທາລະນະສຸກ ໂດຍຜ່ານການ ສົນທະນາ ແລະ ເຕັກໂນໂລຊີ ຂໍ້ມູນຂ່າວສານ
4. ພັດທະນາຄວາມສາມາດໂດຍລວມໃນລະດັບຊາດ ໃນການສ້າງຄວາມເຂັ້ມແຂງໃຫ້ລະບົບສາທາລະນະສຸກ, ແລະ ພິຈາລະນາເຖິງຜົນກະທົບ, ໂອກາດ ແລະ ສິ່ງທ້າທາຍຈາກການເຊື່ອມໂຍງດ້ານເສດຖະກິດ ຂອງພາກ ພື້ນ, ການຄ້າເສລີ, ເຕັກໂນໂລຊີໃໝ່ໆ, ນະວັດຕະກຳດ້ານສຸຂະພາບ ແລະ ຍຸກໂລກາພິວັດ.

IV. ຂອບເຂດການເຮັກວຽກ

ຂອບເຂດການເຮັກວຽກຂອງໜ່ວຍງານວິຊາການ ການສ້າງຄວາມເຂັ້ມແຂງໃຫ້ລະບົບສາທາລະນະສຸກ ມີດັ່ງນີ້:

1. ຈັດປະຊຸມ ແລະ ແບ່ງໜ້າທີ່ຮັບຜິດຊອບຂອງໜ່ວຍງານວິຊາການ, ບັນທຶກແລະເກັບຮັກສາເອກະສານ ກ່ຽວກັບການດຳເນີນງານຂອງໜ່ວຍງານວິຊາການ ການສ້າງຄວາມເຂັ້ມແຂງໃຫ້ລະບົບສາທາລະນະສຸກ;
2. ສ້າງຄວາມເປັນເອກະພາບ ໃນກອບແນວຄວາມຄິດສຳລັບບົດສະເໜີໂຄງການ ການສ້າງຄວາມເຂັ້ມແຂງໃຫ້ລະບົບສາທາລະນະສຸກ, ໂດຍອີງຕາມນະໂຍບາຍ ແລະ ແຜນຍຸດທະສາດຂອງຊາດ:
 - ກ. ການປະຕິຮູບຂົງເຂດສາທາລະນະສຸກ (HSR) ຂອງ ສປປ ລາວ, 2012-2025;
 - ຂ. ແຜນພັດທະນາຂົງເຂດສາທາລະນະສຸກ ຄັ້ງທີ 7 (2011-2015)
 - ຄ. (ຮ່າງ) ແຜນພັດທະນາຂົງເຂດສາທາລະນະສຸກ ຄັ້ງທີ 8 (2016-2020)

¹ ການຄຸ້ມຄອງບໍລິຫານ, ບຸກຄະລາກອນ ດ້ານສາທາລະນະສຸກ ແລະ ລະບົບຂໍ້ມູນຂ່າວສານດ້ານສາທາລະນະສຸກ ຂອງລະບົບສາທາລະນະສຸກ

1. ໜ່ວຍງານວິຊາການ ການສ້າງຄວາມເຂັ້ມໃຫ້ລະບົບສາທາລະນະສຸກເຫັນດີຕາມບຸລິມະສິດທີ່ຕິດພັນກັບ 3 ຂົງເຂດ (ພາກ) ຂອງລະບົບສາທາລະນະສຸກ, ຂົງເຂດຍ່ອຍ ແລະ ຂອບເຂດດັ່ງນີ້:
 - ກ. ຂະຫຍາຍການຄອບຄຸມໃນການໃຫ້ບໍລິການ
 - ຂ. ປັບປຸງຄຸນນະພາບຂອງການປິ່ນປົວ ແລະ/ຫຼື ການບໍລິຫານຄຸ້ມຄອງການບໍລິການ, ແລະ
 - ຄ. ມີການສະໜັບສະໜູນຢ່າງຕໍ່ເນື່ອງພາຍຫຼັງທີ່ການຊ່ວຍເຫຼືອຈາກກອງທຶນໂລກສິ້ນສຸດລົງ
2. ໂດຍອີງໃສ່ຂໍ້ມູນທີ່ມີໃນປະຈຸບັນ, ວິເຄາະຊ່ອງວ່າງຂອງຕົວຊີ້ວັດທາງດ້ານໂຄງການ ແລະ ການເງິນ ຂອງແຕ່ລະຂົງເຂດ ແລະ ຂົງເຂດຍ່ອຍ
3. ສ້າງບັນດາກິດຈະກຳຫຼັກໃນ 3 ຂົງເຂດ/ຂົງເຂດຍ່ອຍ. ໂດຍການຈັດລຳດັບຄວາມສຳຄັນຂອງກິດຈະກຳຕາມແຕ່ລະປະເພດດັ່ງນີ້:
 - ກ. ສອດຄ່ອງກັບກອບການປະຕິຮູບລະບົບສາທາລະນະສຸກ ແລະ ຍຸດທະສາດ ແລະ ແຜນການຂະແໜງການສາທາລະນະສຸກ
 - ຂ. ຕິດພັນກັບ 3 ພະຍາດ (ວັນນະໂລກ, ເຮສໄອວີ ແລະ ໄຂ້ຍຸງ)
 - ຄ. ຕິດພັນກັບສຸຂະພາບແມ່ ແລະ ເດັກ
 - ງ. ເລັ່ງໃສ່ປະຊາຊົນກຸ່ມເປົ້າໝາຍທີ່ບໍ່ສາມາດເຂົ້າເຖິງການບໍລິການ
4. ກຳນົດຕົວຊີ້ວັດເພື່ອການຕິດຕາມກວດກາ ແລະ ປະເມີນຄວາມຄືບໜ້າໃນວຽກງານເປົ້າໝາຍ ຂອງບັນດາກິດຈະກຳຫຼັກ.
5. ກຳນົດຄ່າພື້ນຖານທີ່ເປັນໄປໄດ້ ຂອງແຕ່ລະຕົວຊີ້ວັດ ຫຼື ກຳນົດວິທີການທີ່ເໝາະສົມ ເພື່ອພັດທະນາຄ່າພື້ນຖານທີ່ເປັນໄປໄດ້ ຂອງແຕ່ລະຕົວຊີ້ວັດ. ກຳນົດເປົ້າໝາຍຕົວຊີ້ວັດປະຈຳປີ ໂດຍອີງໃສ່ຮູບແບບຂອງກອງທຶນໂລກ.
6. ພັດທະນາແຜນວຽກ ໃນແຕ່ລະກິດຈະກຳຫຼັກ. ຄາດຄະເນງົບປະມານທີ່ຈະໃຊ້ຈ່າຍເຂົ້າໃນກິດຈະກຳ ໂດຍອີງໃສ່ຮູບແບບຂອງກອງທຶນໂລກ.
7. ຄາດຄະເນງົບປະມານລວມ ໂດຍອີງໃສ່ຮູບແບບຂອງກອງທຶນໂລກ ສຳລັບແຕ່ລະກິດຈະກຳຫຼັກ ໂດຍອີງໃສ່ລາຍລະອຽດຂອງງົບປະມານທີ່ຄາດຄະເນ ໃນການໃຊ້ຈ່າຍຂອງແຕ່ລະກິດຈະກຳທີ່ນອນຢູ່ໃນແຜນງານຂອງແຕ່ລະກິດຈະກຳຫຼັກ.
8. ນຳສະເໜີໃນຮູບແບບການບັນຍາຍ ກ່ຽວກັບກໍລະນີສຶກສາດ້ານການລົງທຶນ ສຳຫຼັບການຊ່ວຍເຫຼືອຂອງກອງທຶນໂລກ ອີງຕາມຮູບແບບ ແລະ ຈຳນວນໜ້າເຈ້ຍ ທີ່ກຳນົດໂດຍກອງທຶນໂລກ. ພ້ອມທັງຮັບປະກັນຄວາມສອດຄ່ອງຂອງເອກະສານອ້າງອີງ ໃນບົດສະເໜີໂຄງການ ແລະ ເອກະສານຊ້ອນທ້າຍ ຂອງແຕ່ລະບົດສະເໜີໂຄງການ.

V. ຂັ້ນຕອນ/ວິທີການ

1. ສະມາຊິກປະຈຳຂອງໜ່ວຍງານວິຊາການ ສ້າງຄວາມເຂັ້ມແຂງໃຫ້ລະບົບສາທາລະນະສຸກ ປະກອບດ້ວຍພະນັກງານ ທີ່ເປັນຕົວແທນຈາກກົມກອງຕ່າງໆຂອງກະຊວງສາທາລະນະສຸກ, ໂດຍໄດ້ຮັບການແຕ່ງຕັ້ງຕາມດຳລັດຂອງລັດຖະມົນຕີ ເລກທີ 1193/ສທ ລົງວັນທີ 22 ພຶດສະພາ 2014.
2. ຊຶ່ງປະກອບດ້ວຍ: ກົມແຜນການ ແລະ ການຮ່ວມມືສາກົນ, ກົມປິ່ນປົວ, ກົມອົບຮົມ ແລະ ຄົ້ນຄວ້າ, ກົມອາຫານ ແລະ ຢາ, ຫ້ອງການກວດກາອາຫານ ແລະ ຢາ, ສູນສະໜອງຢາ ແລະ ອຸປະກອນການແພດ, ສູນຕ້ານເອດ ແລະ ພະຍາດຕິດຕໍ່ທາງເພດ, ສູນວັນນະໂລກ, ສູນໄຂ້ຍຸງ, ພະແນກພົວພັນຕ່າງປະເທດ (ຫ້ອງການ), ກົມການເງິນ, ກົມຈັດຕັ້ງພະນັກງານ, ພະແນກສະຖິຕິ, ພະແນກແຜນການ ແລະ ຕົວແທນຈາກອົງການທີ່ບໍ່ສັງກັດລັດຖະບານ.
3. ຕົວແທນຈາກຄູ່ຮ່ວມງານດ້ານການພັດທະນາທີ່ກ່ຽວຂ້ອງ ກໍ່ໄດ້ຮັບການເຊີນ ແລະ ຊຸກຍູ້ໃຫ້ເຂົ້າຮ່ວມເຊັ່ນ: ອົງການສະຫະປະຊາຊາດ, ອົງການຈັດຕັ້ງສາກົນ, ອົງການຈັດຕັ້ງທີ່ບໍ່ສັງກັດລັດຖະບານ, ອົງການຈັດຕັ້ງທາງ

ສັງຄົມ ໃນຂົງເຂດສາທາລະນະສຸກ ແລະ ທີ່ປະກອບສ່ວນເຂົ້າໃນ 3 ຂົງເຂດບຸລິມະສິດ ຂອງລະບົບສາທາລະນະສຸກ.

4. ຕົວແທນຈາກຄູ່ຮ່ວມງານດ້ານການພັດທະນາ ແມ່ນຈະຖືກເຊີນເຂົ້າຮ່ວມໃນກອງປະຊຸມສາມັນ ຂອງໜ່ວຍງານວິຊາການ ສ້າງຄວາມເຂັ້ມແຂງໃຫ້ລະບົບສາທາລະນະສຸກ ແລະ ການປະສານງານສະເພາະດ້ານ ແລະ ເຮັດວຽກຮ່ວມກັບພະນັກງານຂອງກະຊວງສາທາລະນະສຸກ ໃນໜ່ວຍງານຍ່ອຍດ້ານວິຊາການ ເພື່ອສ້າງແລະ ເພີ່ມເຕີມຂໍ້ມູນດ້ານວິຊາການທີ່ຈຳເປັນ ເຂົ້າໃນບົດສະເໜີໂຄງການ. ການປະສານງານຂອງໜ່ວຍງານຍ່ອຍດ້ານວິຊາການ ສາມາດຈັດຕັ້ງແບບຊ້ອງໜ້າ ຫຼື ແບບທາງໄກກໍໄດ້. ຫຼັກຖານ ແລະ ຜົນຂອງກອງປະຊຸມ ຂອງໜ່ວຍງານຍ່ອຍດ້ານວິຊາການ ແມ່ນຈະຕ້ອງສົ່ງໃຫ້ ກອງເລຂາໜ່ວຍງານວິຊາການ ສ້າງຄວາມເຂັ້ມແຂງໃຫ້ລະບົບສາທາລະນະສຸກ
5. ໜ່ວຍງານວິຊາການ ສ້າງຄວາມເຂັ້ມແຂງໃຫ້ລະບົບສາທາລະນະສຸກ ສາມາດພິຈາລະນາເຊີນເອົາອົງການທີ່ກ່ຽວຂ້ອງ ໃນວຽກງານສະເພາະໃດໜຶ່ງ ເພື່ອເຂົ້າຮ່ວມໃນກອງປະຊຸມສາມັນໄດ້ ໃນກໍລະນີທີ່ມີຄວາມຈຳເປັນ. ກອງປະຊຸມປຶກສາຫາລື ແລະ ການສຳມະນາເພື່ອສ້າງຄວາມເອກະພາບ, ກອງປະຊຸມວິສາມັນ ແລະ ກອງປະຊຸມດ່ວນຕ່າງໆ ຂອງໜ່ວຍງານວິຊາການ ສ້າງຄວາມເຂັ້ມແຂງໃຫ້ລະບົບສາທາລະນະສຸກ ແມ່ນສາມາດຈັດຂຶ້ນໄດ້ຕາມການຕົກລົງເຫັນດີຂອງປະທານ ຫຼື ຜູ້ຮັກສາການປະທານ ເມື່ອເຫັນວ່າມີຄວາມຈຳເປັນ.
6. ໜ່ວຍງານວິຊາການ ສ້າງຄວາມເຂັ້ມແຂງໃຫ້ລະບົບສາທາລະນະສຸກ ຄວນມີການປະຊຸມພາຍໃນ ປະຈຳອາທິດ ໃນທຸກໆວັນພະຫັດ, ນັບຕັ້ງແຕ່ທ້າຍເດືອນກັນຍາ ປີ 2014 ຈົນເຖິງວັນສິ້ງບົດສະເໜີໂຄງການ ໃຫ້ຄະນະກຳມະການ ປະສານງານ ກອງທຶນໂລກ ໃນເດືອນມັງກອນ ປີ 2015.
7. ຮອງຫົວໜ້າກົມແຜນ ແລະ ຮ່ວມມືສາກົນ ກະຊວງສາທາລະນະສຸກ ຈະຕ້ອງເຮັດໜ້າທີ່ ເປັນປະທານໜ່ວຍງານວິຊາການ ສ້າງຄວາມເຂັ້ມແຂງໃຫ້ລະບົບສາທາລະນະສຸກ ແລະ ເປັນປະທານຂອງກອງປະຊຸມໜ່ວຍງານວິຊາການ ແລະ ລາຍງານຕໍ່ຫົວໜ້າກົມແຜນ ແລະ ຮ່ວມມືສາກົນ ກະຊວງສາທາລະນະສຸກ ແລະ ຫ້ອງການກະຊວງສາທາລະນະສຸກ.
8. ກອງເລຂາໜ່ວຍງານວິຊາການສ້າງຄວາມເຂັ້ມແຂງໃຫ້ລະບົບສາທາລະນະສຸກ ແມ່ນພະແນກຮ່ວມມືສາກົນ, ກະຊວງສາທາລະນະສຸກ: ທ່ານນາງ. ຕຸ້ມລະຄອນ ຣັດຕະນະວິງ ແລະ ທ່ານນາງ. ພະນິມວັນ ສິດທິໄຊ, ກອງເລຂາຕ້ອງສົ່ງໜັງສືເຊີນ, ກະກຽມເອກະສານກອງປະຊຸມ, ວາລະກອງປະຊຸມ, ບົດບັນທຶກ ກອງປະຊຸມ ແລະ ສິ່ງຕ່າງໆທີ່ຈຳເປັນສາລັບໜ່ວຍງານວິຊາການສ້າງຄວາມເຂັ້ມແຂງໃຫ້ລະບົບສາທາລະນະສຸກ. ຕົວແທນຈາກຄູ່ຮ່ວມງານດ້ານການພັດທະນາ ຈະຖືກເຊີນເຂົ້າຮ່ວມໃນກອງເລຂາເພື່ອ ບັນທຶກເຮັດວຽກແລະ ຜົນຮັບຕ່າງໆ ຂອງໜ່ວຍງານວິຊາການ ສ້າງຄວາມເຂັ້ມແຂງໃຫ້ລະບົບສາທາລະນະສຸກ ແລະ ແປເປັນພາສາອັງກິດ ຕາມການຮຽກຮ້ອງຕ້ອງການ.
